

## UPPCS Lower Prelim / Mains Examination Syllabus 2015

### परिशिष्ट 4

परीक्षा की योजना : प्रतियोगिता परीक्षा में क्रमवार तीन स्तर सम्मिलित हैं यथा : (1) प्रारम्भिक परीक्षा (वस्तुपरक) (2) मुख्य परीक्षा (वस्तुपरक एवं परम्परागत) (3) साक्षात्कार।

### प्रारम्भिक परीक्षा

प्रारम्भिक परीक्षा केवल एक प्रश्न पत्र (सामान्य अध्ययन) की होगी। पाठ्यक्रम इस विज्ञापन के परिशिष्ट -5 में उल्लिखित है। प्रश्न पत्र 300 अंक का तथा दो घण्टे (पूर्वाह्न 9.30 से 11.30 बजे तक) अवधि का होगा जिसमें 150 प्रश्न होंगे।

### मुख्य परीक्षा

मुख्य परीक्षा केवल दो अनिवार्य प्रश्न पत्र (प्रथम प्रश्न पत्र-सामान्य अध्ययन (वस्तुपरक), पूर्णांक 200, समय 2 घण्टे (पूर्वाह्न 9:30 बजे से 11:30 बजे तक) एवं प्रश्नों की संख्या 120 तथा द्वितीय प्रश्नपत्र (परम्परागत) सामान्य हिन्दी एवं हिन्दी निबन्ध, पूर्णांक 200 समय 3 घण्टे (अपराह्न 2.00 बजे से सायं 5.00 बजे तक) के होंगे।

इस प्रश्न पत्र के दो खण्ड (प्रथम खण्ड सामान्य हिन्दी 100 अंक, द्वितीय खण्ड, दो हिन्दी निबन्ध-100 अंक) होंगे। मुख्य परीक्षा का पाठ्यक्रम इस विज्ञापन के परिशिष्ट-6 में उल्लिखित है।

### परिशिष्ट-5

#### सामान्य अध्ययन का पाठ्यक्रम (प्रारम्भिक परीक्षा)

अधिकतम अंक -300

प्रश्नों की संख्या - 150

समय-2 घण्टे

- (1) भारत का इतिहास एवं भारतीय राष्ट्रीय आन्दोलन :- भारतीय इतिहास के अन्तर्गत सामाजिक, आर्थिक एवं राजनीतिक पक्षों की सामान्य जानकारी पर महत्व होगा। भारतीय राष्ट्रीय आन्दोलन पर अभ्यर्थियों से स्वतंत्रता आन्दोलन, राष्ट्रीयता का अभ्युदय तथा स्वतंत्रता प्राप्ति के सम्बन्ध में सारपरक जानकारी अपेक्षित है।
  - (2) भारत एवं विश्व का भूगोल, भारत एवं विश्व का भौतिक, सामाजिक एवं आर्थिक भूगोल :- भारत के भूगोल के अन्तर्गत देश के भौतिक, सामाजिक एवं आर्थिक भूगोल से सम्बन्धित प्रश्न होंगे। विश्व भूगोल में विषय की केवल सामान्य जानकारी अपेक्षित होगी।
  - (3) भारतीय राजनीति एवं शासन, संविधान, राजनीतिक व्यवस्था, पंचायती राज, लोकनीति एवं अधिकारिक मुद्दे आदि :- भारतीय राजनीति एवं शासन के अन्तर्गत देश के संविधान, पंचायती राज तथा सामुदायिक विकास सहित राजनीतिक प्रणाली के ज्ञान से सम्बन्धित प्रश्न होंगे।
  - (4) भारतीय अर्थव्यवस्था एवं सामाजिक विकास :- अभ्यर्थियों के जनसंख्या, पर्यावरण तथा नगरीकरण से सम्बन्धित समस्याओं एवं पारस्परिक सम्बन्ध, भारतीय आर्थिक नीति एवं भारतीय संस्कृति के व्यापक स्वरूप के ज्ञान का परीक्षण किया जायेगा।
  - (5) राष्ट्रीय एवं अन्तर्राष्ट्रीय महत्त्व की सामयिक घटनाएँ :- इसमें खेलकूद के प्रश्न भी सम्मिलित होंगे।
  - (6) भारतीय कृषि :- भारत में कृषि, कृषि उत्पाद एवं उसके विपणन के सम्बन्ध में सामान्य जानकारी की अपेक्षा अभ्यर्थियों से होगी।
  - (7) सामान्य विज्ञान :- सामान्य विज्ञान के प्रश्न दैनिक अनुभव तथा प्रेक्षण से सम्बन्धित विषयों सहित विज्ञान के सामान्य परिबोध एवं जानकारी पर आधारित होंगे, जिसकी ऐसे किसी भी सुशिक्षित व्यक्ति से अपेक्षा की जा सकती है जिसने वैज्ञानिक विषयों का विशेष अध्ययन नहीं किया है। इसमें भारत के विकास में विज्ञान एवं प्रौद्योगिकी की भूमिका से सम्बन्धित प्रश्न भी होंगे।
  - (8) प्रारम्भिक गणित हाईस्कूल स्तर तक :- अंकगणित, बीजगणित व रेखागणित।
- अभ्युक्ति :- अभ्यर्थियों से यह अपेक्षित होगा कि उत्तर प्रदेश के विशेष परिप्रेक्ष्य में उपर्युक्त विषयों का उन्हें सामान्य परिचय हो।

## Uttar Pradesh PCS Lower 2015 Syllabus in Hindi

### परिशिष्ट-6

#### सामान्य अध्ययन का पाठ्यक्रम (मुख्य परीक्षा)

#### “प्रश्न पत्र - प्रथम”

अधिकतम अंक -200

समय-2 घण्टे

प्रश्नों की संख्या - 120

- (1) राष्ट्रीय एवं अन्तर्राष्ट्रीय महत्त्व के सामयिक मामले :- इसमें खेलकूद से सम्बन्धित प्रश्न भी सम्मिलित होंगे।
- (2) युक्तिसंगत एवं आलोचनात्मक तथा विश्लेषणात्मक योग्यता :-
- (3) सामान्य मानसिक योग्यता :- ऐसे प्रश्न जिनसे अभ्यर्थी की परिणाम परक अभिक्षमता की परख हो सके।
- (4) सांख्यिकी विश्लेषण :- ग्राफ और डायग्राम, जिनसे अभ्यर्थियों की सांख्यिकीय ग्राफकी, डायग्राम सम्बन्धी प्रस्तुत सूचना से सामान्य ज्ञान सम्बन्धी परिणाम, निष्कर्ष निकालने की क्षमता की परख हो सके।
- (5) सामान्य जागरूकता और भारतीय संविधान तथा पंचायती- राज व्यवस्था सम्बन्धी ज्ञान।
- (6) कम्प्यूटर ज्ञान :- कम्प्यूटर का परिचय, हार्डवेयर एवं साफ्टवेयर, कम्प्यूटर नेटवर्क, इन्टरनेट एवं ई-मेल।
- (7) गांधी विचारधारा :- राजनीतिक, सामाजिक एवं आर्थिक क्षेत्र।
- (8) उ.प्र. पर आधारित विशिष्ट प्रश्न :- शिक्षा, संस्कृति, कृषि, जनसंख्या, व्यापार एवं वाणिज्य, सामाजिक प्रथायें, उद्योग आदि।
- (9) अन्तर्वैयक्तिक क्षमता जिसमें सम्प्रेक्षण कौशल, निर्णय क्षमता एवं समस्या समाधान भी समाहित होगा।
- (10) सामान्य मानव व्यवहार :- अनुशासन, नैतिकता, नेतृत्व, महिलाओं का सर्वाधिकरण।
- (11) सामान्य विज्ञान :- सामान्य विज्ञान के प्रश्न दैनिक अनुभव तथा प्रेक्षण से सम्बन्धित विषयों सहित विज्ञान के सामान्य परिबोध एवं जानकारी पर आधारित होंगे, जिसकी ऐसे किसी भी सुशिक्षित व्यक्ति से अपेक्षा की जा सकती है जिसने वैज्ञानिक विषयों का विशेष अध्ययन नहीं किया है। इसमें भारत के विकास में विज्ञान एवं प्रौद्योगिकी की भूमिका से सम्बन्धित प्रश्न भी सम्मिलित होंगे।

#### “प्रश्न पत्र- द्वितीय”

#### सामान्य हिन्दी एवं निबन्ध

अधिकतम अंक -200

समय- 3 घण्टे

प्रथम खण्ड

सामान्य हिन्दी

निर्धारित अंक - 100

1. अपठित गद्यांश का संक्षेपण, उससे सम्बन्धित प्रश्न, रेखांकित/अंशों की व्याख्या एवं उसका उपयुक्त शीर्षक।
2. शासकीय, अर्द्धशासकीय, वैयक्तिक तथा व्यवसायिक समस्याओं के निराकरण हेतु सम्बन्धित को सम्बोधित पत्र, कार्यालय आदेश, अधिसूचना और परिपत्र सम्बन्धी पत्रलेखन/आलेखन।
3. अनेकार्थी शब्द, विलोम शब्द, पर्यायवाची शब्द, तत्सम एवं तद्भव, क्षेत्रीय, विदेशी (शब्द भण्डार), वर्तनी, अर्थबोध, शब्द- रूप, संधि, समास, क्रियायें, हिन्दी वर्णमाला, विराम चिन्ह, शब्द रचना, वाक्य रचना, अर्थ, मुहावरे एवं लोकोक्तियां, उ.प्र. की मुख्य बोलियां तथा हिन्दी भाषा के प्रयोग में होने वाली अशुक्तियां।

#### द्वितीय खण्ड

#### हिन्दी निबन्ध

निर्धारित अंक -100

इसके अन्तर्गत दो उपखण्ड होंगे। प्रत्येक उपखण्ड से एक- एक निबन्ध (कुल मिलाकर दो निबन्ध) लिखने होंगे। प्रत्येक निबन्ध की विस्तार सीमा 700 शब्द होगी। निबन्ध हेतु निम्नवत् क्षेत्र होंगे :-

- (अ) (i) साहित्य, संस्कृति (ii) राष्ट्रीय विकास योजनाएं/क्रियान्वयन (iii) कृषि, उद्योग एवं व्यापार।
  - (ब) (i) विज्ञान, पर्यावरण (ii) प्राकृतिक आपदाएं एवं उनके निवारण (iii) राष्ट्रीय, अन्तर्राष्ट्रीय, सामयिक सामाजिक समस्याएं/निदान।
3. व्यक्तित्व परीक्षा/ मौखिक परीक्षा (कुल अंक - 50)

यह परीक्षा अभ्यर्थियों को सामान्य जागरूकता, बुद्धि, चरित्र, अभिव्यक्ति की क्षमता, व्यक्तित्व एवं सेवा के लिये सामान्य उपयुक्तता को दृष्टि में रखते हुए सामान्य अभिरूचि के विषयों से सम्बन्धित होगी।